


Nº 5-6

Göyarçın

2001

ISSN-0207-4710



SAĞ OL!

Henrix SAPQIR
(Rusiya)

1

Motorlar işə düşdü,
Biz havaya qalxırıq.
Kresloda oturub
Pəncərədən baxırıq.
İşləq yandı, hərfələr
Qəşəng göründü bir az.
- Kəmərləri bağlayın!
Papiros çəkmək olmaz.
Uçuş yetişdi sona,
Mürgülülər oyandı.
Təyyarə yerə enib
Meydançada dayandı.
Upuzun bir balıqdı
Elə bil ki, təyyarə.
Pilotə "sağ ol" deyib
Hamımız düşdük yerə.
Sevindi təyyarəçi,
Nə söylədi görün bir:
Çox şadam ki, təyyarə,
Xoşunuza gəlibdir.
O, sıxıb əlimizi
Bize tapşırıdı bərk-bərk:
Gedib konstruktora
"Sağ ol" deyəsiz gərək.

2

Getdik aerodroma,
Bir otağa girdik biz.
Gördük konstruktur
İşləyir səs-səmirsiz.
Dörd yanda layihələr,
Göz oxşayan modellər.
Bilmədik heç nə deyək,
Çaşıl qaldıq bir qədər.
Yaman həyəcanlıydıq,
Səsimiz çıxdı bərkdən:

- Biz gəlmışık ki, sizə
Sağ ol deyək ürəkdən.
Xoşumuza gəlibdir
Siz düzəldən təyyarə,
- Onda mənim yanımı
Gəlmisiz nahaq yerə!
Siz gedib sağ ol deyin
Zavodda fəhlələrə!

3

Şüşə damın üstündə
Gəzən sərcələr deyir:
- Nə üçün gəlmisiniz,
Bizi başa salın bir?
Baxırıq, təyyarəni
Bir gör necə yiğirlər!
Qanadı birləşdirib
Açarlarla sıxırlar.
Bir fəhlə acıqlanı:
- Ay uşaqlar deyin, siz
İşin qızığın çağında
Burda nə gəzirsiniz?
Dilimiz topuq çalır.
Bilmirik ki, neyləyək.
- Heç, elə gəlmışık ki,
Sizə sağ ol söyləyək.
Fəhlənin gülür üzü,
O başa düşür bizi.
Söyləyir ki, işimiz
Asılıdı metaldan.
Onu əridənlərə
Pay düşür bu "sağ ol"dan.

4

Poladəritmə sexi,
İşlər deyilmiş asan.
Odlu peçin öündə
Durub qüdrətli insan.
Əlində brezent əlcək.
Başında brezent papaq.
Gözlərinin öündə
Alov dilimlənir, bax!
Qiğılcımlar oynayır,
Sanki ildirim çaxır.
Metal seli çay kimi

Nur saç-aşa axır.
Ustaya "sağ ol" dedik,
Onun xoşuna gəldi.
Metal selinə baxın,
Görün necə gözəldi?!
Bir parç sərin su içib
Usta dedi. - Bilirsiz,
Metal da yaranmadı.
Əgər olmasa filiz.

Mən nə iş görmüşəm ki,
Artıqdır haray-həşir.
Əsl "sağ ol" filizi
Çıxaranlara düşür.

5

Saxtada liftə minib
Endik, endik dərinə,
Yerin düz ürəyinə
Yaxın olan yerinə.
Qaranlıq dəhlizlərə
Gedənlərə qoşulduq.
Getdik, getdik, nəhayət,
Şaxtaçıya tuş olduq.
Toz-torpaq içindəydi
Əynindəki gödəkcə.
Üz-gözü hisli-paslı,
Dişlər ağarır təkcə.
Söylədik: - Əmi, bizi
Bağışlayasız gərək.
Çətin işiniz üçün
Gəlmışık "sağ ol" deyək.
Güldü, yerin altında
Filiz dolmuş, dolu.
Gedin, geoloqlara
Söyləyin bu "sağ ol"u.

6

Əlində çəkici var,
Belində iri çanta
Geoloq düşüb gəzir
Yolsuz, rızsız tayqada.
Çəkici endirdikcə
Daşdan od, alov çıxır.
Qiymətli çarpanağı
Bir-bir çantaya yiğir.

Tayqaya bax, qaralır
Ayı dərisi kimi.
Geoloq hey yol gedir.
Bir ov hərisi kimi.
Başı işə qarışib,
Gedib elə uzağa,
İmkən da yoxdur ona
Heç telegram vurmağa.

7

Qişın oğlan çağında
Üzə güldü bəxtimiz.
Moskvada rast gəldik
Həmin geoloqa biz.
Aeroportda görüşdük.
Dedik: - Uzaq getməyin.
Çox xahiş eləyirik,
Mübahisə etməyin.
Qəbul eləməsəniz
Təşəkkürü, ağ olar.
Mə'dən kəşf eləyənə
Çatacaq bu "sağ ol"lar.
Əriyib metal olub
Tapdığınız külçələr.
Təyyarə nə gəzirdi
Metal olmasa əgər?
Geoloq dedi: - Tayqa
Xəzinəyə bənzəyir.
Qoynundakı mə'dənlər
Yolumuzu gözləyir.
Gözəl sidr ağacları
Göyə baş çəkir orda.
Sığınlar səkir orda,
Samurlar səkir orda,
Endi tayqada yerə
Bir dəfə təyyarəmiz.
Ocaq çatıb qızındıq
Onun dövrəsində biz.
Mə'dən tapmazdıq, pilot
Bize etməsə kömək.
Sizin "sağ ol"larınız
Ona çatacaq demək.

Tərcümə edən:
Rafiq YUSİFOĞLU

DÜNYA UŞAQ ƏDƏBİYYATINDAN NÜMUNƏLƏR

LABULE De LEFEVR

1811-1883

Görkəmli fransız alimi, siyasi xadim, publisist Labule dünya ədəbiyatında bir nağılıçı kimi daha məşhurdur. Gərgin siyasi fəaliyyətdən yorulan Labule axşamlar nağılı dünyasına qapılmaqdan zövq almış, uşaqlıq illerini xatırlamışdır. Nağılı tərbiyənin qüdrətli mənbəyi hesab edən sənətkar dünya xalqlarının ibrətamız nağılları əsasında üç məşhur nağılı kitabı yazıb çap etdirmişdir: "Mayi nağıllar", "Yeni mavi nağıllar", "Sonuncu mavi nağıllar".

Əziz balalar, indi Labulenin bir nağıllını sizə təqdim edirik.

Rəssam ORXAN



V

arlı bir mülkədarın
çox tənbəl, avara
bir oğlu var idi. Va-
lideynləri onun
əlindən cana gəl-
mişdilər.

Oğlanı tərbiyələndirmək üçün onu
bir keşişin yanına aparıb qoydular. An-
caq uşaq iki ayağını bir başmağa dirə-
yib dedi ki, heç nə, heç nə etmək istə-
mirəm. Mən dvoryanam. Heç gör mə-
nim atam bir iş görür?

Keşiş ona başa salmağa çalışdı ki,
sənin atan bu səviyyəyə gələnə qədər
əzablı bir yol keçib. O, polkovnikdir.
Polkovnik olmaq üçün mayor, kapitan,
poruçik, kadet olmaq lazımdır. Oxuma-
ğı, yazmağı, qılınc oynatmayı bacar-
mayandan isə kadet çıxmaz.

• Oğlan acıqlı-acıqlı dedi ki,
mən imperator olmaq istəyirəm,
ona görə ki, imperator heç bir iş
görmür.

Keşiş oğlanı başa salmağa çal-
ışdı ki, imperatorun işi həddin-
dən çoxdur, hətta o ən işgüzar
kəndlidən belə çox işləyir.

Oğlan acıqlı-acıqlı dedi ki,
əgər belədirsə, mən Allah olmaq
istəyirəm.

Keşiş dəhşətə gəldi.

- Yaxşı fikirləş, mənim balam.
Bütün dünyani idarə edən Allah-
dır. O nəinki ayı, günəş hərəkətə
getirir, hətta ən adı qarışqalara
belə yol göstərir. Onun ilahi nə-
zərləri həmişə kainatın üstündə-
dir. Allah heç zaman dincəlmir,
ona görə ki, onun məhəbbəti tü-
kənməz və sonsuzdur.

Oğlan yenə də sözündən dön-
mədi. Ağlayıb dedi ki, əgər mən

bu dünyadan hökmranı olmasam, yatma-
yacam.

Öyünd-nəsihətin, hədə-hərbənin xeyiri
olmadı. Çarəsiz qalan keşiş arvadı oğ-
lana yalandan dedi ki, sən indi durub yat-
san, sabah Allah olacaqsan.

Söz oğlanın ağlına batdı. O, çarpayı-
sında uzanıb yatdı. Axşamın xeyrindən,
sabahın şəri yaxşıdır, - deyirlər. Uşaq yu-
xudan duran kimi soruşdu ki, mən Allah
olmuşam, yoxsa yox?

Keşiş arvadı dedi ki, bəli, sən indi Al-
lahsan. Bu gün istirahət günüdür, ancaq
Allah üçün nə istirahət?

Onlar birlikdə kilsəyə yollandılar. Çə-
mənlikdən keçəndə oğlan qaz otaran
qonşu qızı gördü. Qız qazları başlı-başına
buraxıb müqəddəs ziyanətgaha ge-
dənlərə qoşuldu.

Oğlan qışkırdı:

- Varvara, sən qazları sahibsiz qoyub
hara gedirsən?
- Məgər heç bazar günü qaz otaralar?
- Bəs qazları kim qoruyacaq?
- Sevimli ağa, bazar günü qazları Allah
qoruyur, onlar ilahi qazlardır.

Qız bu sözləri deyib, kilsəyə yollanan-
da keşişin arvadı oğlana dedi:

- Bax, əzizim, eşitdin Varvara nə de-
di? Mən səni həvəslə kilsəyə aparardım,
sən də orqan musiqisinə qulaq asardin.
Ancaq bu, qətiyyən mümkün deyildir.
Axı sən Allahsan, gərək bu qazları qoru-
yasın.

Kiçik mülkədar cavab verməyə söz
tapmadı. O səhərdən axşama kimi çə-
məndə qazları otardı. Oğlan o qədər yo-
rulmuşdu ki, axşam özünə söz verdi ki,
bir də Allah olmaq arzusuna düşməyə-
cək.

Tərcümə edib işleyən:
R. ƏLİYEV